
Shri Tripurasundarisannidhya Stava

श्रीत्रिपुरसुन्दरीसोन्नलधुसुतवः

Document Information



Text title : Shri Tripurasundarisannidhya Stava

File name : tripurasundarIsAnnidhyastavaH.itx

Category : devii, devI, dashamahAvidyA, panchadashI

Location : doc_devii

Proofread by : Rajesh Thyagarajan

Description/comments : panchadashIstavarAjamAlikA compiled by Lalitha Ramani

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2022

sanskritdocuments.org



ಶ್ರೀತ್ರಿಪುರಸುಂದರೀಸಾನ್ನಿಧ್ಯಸ್ತವಃ




ಶ್ರೀಗಣೇಶಾಯ ನಮಃ .

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .
ಕಲ್ಪಭಾನುಸಮಾನಭಾಸ್ವರಧಾಮ ಲೋಚನಗೋಚರಂ
ಕಿಂ ಕಿಮಿತ್ಯತಿವಿಸ್ಮಿತೇ ಮಯಿ ಪಶ್ಯತೀಹ ಸಮಾಗತಾಂ .
ಕಾಲಕುಂತಲಭಾರನಿರ್ಜಿತನೀಲಮೇಘಕುಲಾಂ ಪುರಃ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 1..
ಏಕದಂತಷಡಾನನಾದಿಭಿರಾವೃತಾಂ ಜಗದೀಶ್ವರೀಂ
ಏನಸಾಂ ಪರಿಪಂಥಿನೀಮಹಮೇಕಭಕ್ತಿಮದರ್ಚಿತಾಂ .
ಏಕಹೀನಶತೇಷು ಜನ್ಮಸು ಸಂಚಿತಾತ್ಸುಕೃತಾದಿಮಾಂ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 2..
ಈದೃಶೀತಿ ಚ ವೇದಕುಂತಲವಾಗ್ಭಿರಪ್ಯನಿರೂಪಿತಾಂ
ಈಶಪಂಕಜನಾಭಸೃಷ್ಟಿಕೃದಾದಿವಂದ್ಯಪದಾಂಬುಜಾಂ .
ಈಕ್ಷಣಾಂತನಿರೀಕ್ಷಣೇನ ಮದಿಷ್ಟದಾಂ ಪುರತೋಽಧುನಾ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 3..
ಲಕ್ಷಣೋಜ್ಜಲಹಾರಶೋಭಿಪಯೋಧರದ್ವಯಕೈತವಾತ್
ಲೀಲಯೈವದಯಾರಸಸ್ಥವದುಜ್ವಲತ್ಕಲಶಾನ್ವಿತಾಂ .
ಲಾಕ್ಷಯಾಂಕಿತಪಾದಪಾತಿಮಿಲಿಂದಸಂತತಿಮಗ್ರತಃ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 4..
ಹ್ರೀಮಿತಿ ಪ್ರತಿವಾಸರಂ ಜಪಸುಸ್ಥಿರೋಽಹಮುದಾರಯಾ
ಯೋಗಿಮಾರ್ಗನಿರೂಢಯೈಕ್ಯಸುಭಾವನಾಂ ಗತಯಾ ಧಿಯಾ .
ವತ್ಸ ಹರ್ಷಮವಾಪ್ತವತ್ಯಹಮಿತ್ಯುದಾರಗಿರಂ ಪುರಃ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 5..
ಹಂಸವೃಂದಮಲಕ್ತಕಾರುಣಪಾದಪಂಕಜನೂಪುರ-
ಕ್ಯಾಣಮೋಹಿತಮಾದರಾದನುಧಾವಿತಂ ಮೃದು ಶೃಣ್ಣತೀಂ .
ಹಂಸಮಂತ್ರಮಹಾರ್ಥತತ್ವಮಯೀಂ ಪುರೋ ಮಮ ಭಾಗ್ಯತ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 6..


ಸಂಗತಂ ಜಲಮಭ್ರವೃಂದಸಮುದ್ಭವಂ ಧರಣೀಧರಾದ್
 ಧಾರಯಾ ವಹದಂಜಸಾ ಭ್ರಮಮಾಪ್ಯ ಸೈಕತನಿರ್ಗತಂ .
 ಏವಮಾದಿಮಹೇಂದ್ರಜಾಲಸುಕೋವಿದಾಂ ಪುರತೋಽಧುನಾ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 7..
 ಕಂಬುಸುಂದರಕಂಧರಾಂ ಕಚವೃಂದನಿರ್ಜಿತವಾರಿದಾಂ
 ಕಂಠದೇಶಲಸತ್ಸುಮಂಗಲಹೇಮಸೂತ್ರವಿರಾಜಿತಾಂ .
 ಕಾದಿಮಂತ್ರಮುಪಾಸತಾಂ ಸಕಲೇಷ್ಟದಾಂ ಮಮ ಸನ್ನಿಧೌ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 8..
 ಹಸ್ತಪದ್ಮಲಸತ್ತಿಖಂಡಸಮುದ್ರಿಕಾಮಹಮದ್ರಿಜಾಂ
 ಹಸ್ತಿಕೃತ್ತಿಪರೀತಕಾರ್ಮುಕವಲ್ಲರೀಸಮಚಿಲ್ಲಿಕಾಂ .
 ಹರ್ಯಜಸ್ತುತವೈಭವಾಂ ಭವಕಾಮಿನೀಂ ಮಮ ಭಾಗ್ಯತಃ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 9..
 ಲಕ್ಷಣೋಲ್ಲಸದಂಗಕಾಂತಿರುರೀನಿರಾಕೃತವಿದ್ಯುತಂ
 ಲಾಸ್ಯಲೋಲಸುವರ್ಣಕುಂಡಲಮಂಡಿತಾಂ ಜಗದಂಬಿಕಾಂ .
 ಲೀಲಯಾಖಿಲಸೃಷ್ಟಿಪಾಲನಕರ್ಷಣಾದಿವಿತನ್ವತೀಂ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 10..
 ಹ್ರೀಮಿತಿ ತ್ರಿಪುರಾಮನುಸ್ಥಿರಚೇತಸಾ ಬಹುಧಾಽರ್ಚಿತಾಂ
 ಹಾದಿಮಂತ್ರಮಹಾಂಬುಜಾತವಿರಾಜಮಾನಸುಹಂಸಿಕಾಂ .
 ಹೇಮಕುಂಭಘನಸ್ತನಾಂಚಲಲೋಲಮೌಕ್ತಿಕಭೂಷಣಾಂ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 11..
 ಸರ್ವಲೋಕನಮಸ್ಮೃತಾಂ ಜಿತಶರ್ವರೀರಮಣಾನನಾಂ
 ಶರವದೇವನಮನಃಪ್ರಿಯಾಂ ನವಯೌವನೋನ್ಮದಗರ್ವಿತಾಂ .
 ಸರ್ವಮಂಗಲವಿಗ್ರಹಾಂ ಮಮ ಪೂರ್ವಜನ್ಮತಪೋಬಲಾ
 ಚ್ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 12..
 ಕಂದಮೂಲಫಲಾಶಿಭಿರ್ಬಹು ಯೋಗಿಭಿಶ್ಚ ಗವೇಷಿತಾಂ
 ಕುಂದಕುಜ್ಜಲದಂತಪಂಕ್ತಿವಿರಾಜಿತಾಮಪರಾಜಿತಾಂ .
 ಕಂದಮಾಗಮವೀರುಧಾಂ ಸುರಸುಂದರೀಭಿರಿಹಾಗತಾಂ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 13..
 ಲತ್ರಯಾಂಕಿತಮಂತ್ರರಾಕ್ಷಮಲಂಕೃತಾಂ ಜಗದಂಬಿಕಾಂ
 ಲೋಲನೀಲಸುಕುಂತಲಾವಲಿನಿರ್ಜಿತಾಲಿಕದಂಬಕಾಂ .
 ಲೋಭಮೋಹವಿದಾರಿಣೀಂ ಕರುಣಾಮಯೀಮರುಣಾಂ ಶಿವಾಂ
 ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 14..

ಹ್ರೀಂಪರಾಖ್ಯಮಹಾಮನೋರಥಿದೇವತಾಂ ಭುವನೇಶ್ವರೀಂ
ಹೃತ್ಸರೋಜನಿವಾಸಿನೀಂ ಹರವಲ್ಲಭಾಂ ಬಹುರೂಪಿಣೀಂ .
ಹಾರಕುಂಡಲನೂಪುರಾದಿಭಿರನ್ವಿತಾಂ ಪುರತೋಽಧುನಾ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 15..
ಶ್ರೀಂ ಸುಪಂಚದಶಾಕ್ಷರೀಮಪಿ ಷೋಡಶಾಕ್ಷರೂಪಿಣೀಂ
ಶ್ರೀಸುಧಾರ್ಣವಮಧ್ಯಶೋಭಿಸರೋಜಕಾನನಚಂದ್ರಿಕಾಂ .
ಶ್ರೀಗುಹಸ್ತುತವೈಭವಾಂ ಪರದೇವತಾಂ ಮಮ ಸನ್ನಿಧೌ
ಚಕ್ರರಾಜನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 16..
ಇತಿ ಶ್ರೀಮತ್ರಿಪುರಸುಂದರೀಸಾನ್ನಿಧ್ಯಸ್ತವಃ ಸಂಪೂರ್ಣಃ .

Proofread by Rajesh Thyagarajan

——
Shri Tripurasundarisannidhya Stava

pdf was typeset on December 27, 2022

——
Please send corrections to sanskrit@cheerful.com

